

# IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaüdex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisüielhom xelin actar fis-sena u jaħtieġ iħallsu għall'inkas bis-sitt xhur fuk.—Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imżeüiak b'cull xorta ta daül, ta tagħlim, ta aħbarijet u ta mogħdija taz-zmien: imma dejjem nisrani u *habib tal-kalb*.

Proprietarju: il *Cumitat tal Għakda tal Appostulat tat-Talb*, li kankál u sejjer imexxi dan il kari tajjeb, għall gid tal Maltin.

Direttur: is Sur Gużè Muscat-Azzopardi (strada santa Lucija numru 89.)

Amministratur: is-Sur Anġ. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

L'EUÜEL SENA.

IT-TLIETA, is-17 TA DICEMBRU, 1912.

NRU. 45.

*Inbiertu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, għax nistenneu minnu gid cbir.*

*Mil Belt, fid-19 ta Jannar, 1912.*

† P. ARCISKOF U ISKOF.

## Il Lsien Malti u il Marocchin

Aħna Maltin u lsienna il malti. Cull meta zeuġ Maltin jiltakghu f'imchien, mkar fl'aħħar tad-dinja, irrid infisser fl'ibgħad artijiet, b'liema lsien jitchellmu, jecce ma jkunux jridu jitchesshu? Bil lsien tal *Mandraġġ*, jgħid il Marchis Ramiro Barbaro, li, bejnietna, bil Malti jaf üisk ftit. Bil lsien tal krar, u tal chelma t'Alla, u li bih nitolbu l'Alla cull jum, jgħid Monsinjur Psaila, Canöncu tal Cadi-dral. F'chelma üaħda, bil Malti; il lsien li tchellimna bih dejjem minn kabel ma Cristu giè fid-dinja. Għad li biz-zmien dejjem jidhlu fih ftit ftit chel-miet barranin godda, actarx ismijiet ta hüejjeg godda, (bħalma jigri fl'isna collha tad-dinja), il grammatica ma tiddlet katt. Il malti, li nithaddtu bih daz-zmien, għad li ma jakbel għal collox ma ebda üieħed mill isna li jithaddtu bihom fil bliet tal artijiet tal Africa u tal Asja li jmissu mal Mediterran, bħal ma huma il bliet tas-Sorija, tal Egittu, ta Tripli, ta Tunes, tal Argiel, u tal Marocc, jersak bosta, dakka lejn üieħed u dakka lejn ieħor; u haün min jaħseb li actar ma üieħed jitbiegħed minn Malta, seüüa lejn il lvant seüüa lejn il punent, ix-xebħ ta daüc l'isna mal Malti cull ma jmur jonkos.

Izda m'hux hecc; għaliex, haġa tal għageb, l'isna, li jixbħu l'actar il Malti, huma daüc tal artijiet li jitbiegħdu l'actar minn Malta, seüüa minn naħa tal lvant chemm ucoll minn tal punent. Actarx cullhadd jsemmi ix-xebħ tal Malti mal lsien tal Maroniti tal Libanu, fil Palestina; izda ftit haün li jafu chemm hu cbir ix-xebħ tal Malti mal Marocchin.

Is-sena l'oħra, meta cont Londra, darba dħalt f'hanut tal cotba kodma. Għajni üakgħet fuk üieħed bl'Ispanjol biex fuku titgħallem bil Marocchin. Ftaħtu u mill eüüel dakka ta għajn ltkajt ma xi cliem malti üaħdu. «Merħba bicom.» «Gejt mis-suk». Krajt izjed il kuddiem u sibt bosta cliem ieħor. Biex ma ntaüüalhiex, il ctieb xtrajtu u f'jumejn krajt collu. Cliem bil malti sibt actar milli ridt. Għaddieli mir-rasi li niġbor cull ma jakbel fil Malti u l Marocchin, u nftitex xi jsir minnu dac il cliem, fl'isna tal Argiel, ta Tunes, ta Tripli, tal Egittu u tas-Sorija. Di bičča xogħol li biex issir chif jmiss trid zmien tüil.

Meta jsir da'x xogħol, jkun jista' üieħed jifhem seüüa fiex il malti jersak jeü jitbiegħed minn cull üieħed minn daüc l'isna. Għal issa jisüielna nagħharfu għall ankas fejn il Malti jakbel mal Marocchin. Di l'eüüel bičča tax-xogħol lesta. Sejjer noħroġ illum fil *Habib* xi ftit minnu u nitma li il Karreja jkun joghgobhom bħal ma għogob lili meta ctibtu. Halli ngħidilcom issa xi ħsibt meta cont nagħmlu, għaliex il ħsieb bħa'c-cirasa; jgħid il Malti: Üaħda tigbed l'oħra. Il lsien malti jakbel mal Marocchin.—Dan l'aħħar fil Marocc marru il Francisi biex jokogħdu hemm għal collox.—Franza nies zejda x'tibgħat hemm ma għandhiex.—Taħt il Francisi fl'Africa il Maltin marru dejjem tajjeb. L'Argiel il Maltin stagħneü tmenin sena ilu.—In-nies Malta chibret iz-zejjed. Hobz għal cullhadd ma haünx. Għalecc, m'hux biex nonksu, izda biex ma noctrux izjed, jaħtieġ nsiefru.—Fejn immorru? L'America? L'Aüstralja? It-Tasmanja? Il Brazil? Għaliex m'hux il Marocc ucoll, li ma hux daks hecc bghid. Il-lum għad hemm it-taħüid; izda zmien tüil ma jdumx. L'Avucat Ramiro Vadalà, li jħobb il Maltin bħal ħutu, laħak da l'aħħar Sigritariu tal General Francis li jaħchem il Marocc fuk

cullhadd. Min jaf, għedt jien, jecce id-Direttur tal *Habib* jibgħatlu da'numru, għandux mnejn jgħarrafna jecce minn haün u ftit taz-zmien, x'ħin collox jkun miexi seüüa, jkun jakbel li xi Maltin, bdieüa, jeü tal hüienet, jeü ta xi snajja', jmorru jokogħdu il Marocc għal collox. Billi üieħed jistaksi ma jitlef xejn. Mela jalla! Sur Direttur; il *Habib* lis-Sur Vadalà, il Marocc, bla telf ta zmien, u jagħmel Alla!

Ftit mill cliem bil Marocchin li jakbel mal Malti, meħud minn "*Rudimentos del Arabe Vulgar que se habla en el imperio de Marruecos, por el M. R. P. Fr. José Lerchundi—Secunda Edicion, Tanger, 1889.*"

El bajd għali—El hobz rħis—Gejt m'is-suk—Gibt el hobz u el laħam—Bkajt jumejn f'ir-Rabat, xahrejn f'il Medina u gimagħtejn f'ed Dar el Bajdha—Xi x (t) rajt?—Muddejn (taz-)zaragħ b'il flus—Mnejn ħareġ el chelb el cbir? Ma chēnx marbut?—Er-ragel marid—Et-tabib jdeü-üih—Allah jtaüüal għomru—El gimgha fiha sebat ajjām—Cull min ma jacolx jmut. Hedac en-nisrani ferħan—Heda' er-rāgel sacran—Et-tifel ez-zagħir—Għandu ħamāma bajdha u ġarna għandu haġla cbira—Nhar el hadd gēt bint es-Sultan? Magħ min gēt? Fejn chēnet? Merħba biha—Hedac en-nisrani, li begħtlu es-suf, ħarab mil belt el bērah u tilef cull ma cān fi daru—Ez-zeüġ betteħāt üiznu ratlejn u ükitejn—Minn ülädu üaħda ħajjāta, l'oħra għazzāla u l'oħra bakgħet fil hanut—Għandi għoxrin ükija: xi nagħmel bihom? Er-ragel li ga beghu il kamħ—Kallu chelma üaħda kuddiem el bir—Kalli x (t) rajt el hobz collu li can fis-suk—L'min (għ) tajt el ħātem? (Għ) tajthu l'oħtoc ez-zgħira—T'min hi di'l ħmāra? El ħmāra u'l baġħla (m) tāgħti—(a) xinhi sengħtu?—Fetaħ el bab u daħal (f) ed-dar—Kal li int cont f'is-setaħ u li ed-dar collha cānet mgħammra bin-nās—Ed-deheb (ca) jizen actar mel fidda—Chif int?—Chif sbaħt?—Fejn cont? Cont (f) ed-dar?—Hedi ed-dar izgħar minn hedic—Heda' es-suk cbir—Gibt xi haġa?—Es-Sultan üasal fil beld—Il cbarat ħarġu jilkgħuh—Et-trik dejjka u ez-zenka üāsgħa—Kalagħ ħamsa eü sitta f'il mija—Magħ min cont el bērah? Ma ħdimtx fin-nhar collu? El baġħla għandha sitta snin—Gibt xi haġa māgħec? Gibt el-lebsa li ħriġt minnha—Itfi hedac en-nar—Kalu el berah fil lejlerkeru el hanut u ed-dar li miet fiha (a) huc—Allah ja(għ)ticom es-saħħa.

N. TAGLIAFERRO.

## Il Cungress ta Londra

(8)

*Jissocia l'indirizz tal Cardinal Vanutelli  
Legat tal Papa.*

Ahna, miżmuma minn tant tãma kaũũija, nistghu nispiçcaũ id-discors taghna, billi inghidu, illi dana il Cungress ta bosta naz-zjonijet geũũa Londra, ma ghandux icollu inkas frott minn qũalunque ũiehed ieħor li sar kablu. Oh, li chiecu aħna, haũnecc flimchien miġbura, nistghu naghmlu xi haġa f'dana il Cungress, illi biha nergġghu inghibu daũc iz-żmienijet tal Eũcaristija, illi tant chienu imsemmija f'dina il ġzira tal kaddisin! Oh, li chiecu aħna f'dan il Cungress inneħhu id-dubji u id-dlamijet collha tal eruri, u indaũũru il għajnejn ta cullhadd lejn id-daũl tal fidi, lejn dic il fidi, illi biż-żmienijet l'ingħoddija, fost collha chemm huma il ħuejjeġ, hi chienet l'actar haġa għažiża għall'iskfijet u għas-slaten, għas-sinjuri u għall poplu collu tal Inghilterra!

U x'haũn aħjar biex tkaũũi dina il għakda tal fidi, mis-Sagrament tal Eũcaristija, illi, chif ighid Santu ũistin, fin-natura tiegħu stess hu Sagrament ta pietã, sinjal ta għakda u rabta ta imħabba? Pietã ħierġa mill'Eũcaristija, il għaliex il ħajja collha nisranija tidhol fiha: *Il gisem tiegħi*, kãl Gesũ Cristu, *hu il ħajja tad-dinja*. Mil ġdid l'Eũcaristija tghakkadna ma Cristu, u tatina sehem min-natura divina: *Min jecol mil gisem tiegħi ighix fija, u jena fiħ*. Iżjed, billi l'Eũcaristija tinbina bl'imħabba t'Alla u tkankal fina l'imħabba tal proxxmu, b'li stess maniera illi chif ighidu il għorrief ix-xemx hi il kalb tas-smeũũijet, hecc ucoll dana il Hobz tas-sema hu il kalb tal ħajja collha nisranija, hu il kalb l'actar għažiża ta Gesũ, illi, flimchien maħħa, mita aħna incunu mghakkda, nieħdu li stess nifs tal ħajja; minn dina il għakda tal ħajja, illi gejjja minn dic il għakda ta bini tal Cnisja, illi l'Apoptlu mar isemmi b'daũc il chelmiet, mita kãl: *Aħna, għalchemm ħafna, ninsabu mghakkda gisem ũiehed fi Cristu*. Dana ucoll ifissru daũc il chelmiet tal Papa, illi intom tieħdũ gost terġġghu tisimghu imtennija. *Hu tas-seũ mill'Eũcaristija*, kalilna, *bħala xmara mił għajn taħħa illi li spiritũ tal ħajja soprannaturali jinsab imxerred fil gisem collu tal Cnisja*. *Haũn aħna insibu għakda illi fiha il membri ta li stess gisem huma mghakkdin flimchien*. *Hu ic-centru tal fidi tagħna, ũiehed u li stess għal cullhadd*.

Fost daũna ic-circostanzi, illi fihom biss jistghu isiru ħuejjeġ cbar, aħna sejjrin nibdeũ opra tant cbira, li biha nuru lid-dinja collha, l'ictar rigal għani li Cristu ta lill Cnisja tiegħu. Halli, immela, aħna nibdeũ dina l'opra bit-tãma, illi Alla ighinna fix-xogħol tagħna. Minn daũna ix-xeni ta pietã liema lehen ma jidhirlix li kieghed nisma, bħala ecu ta dic il fidi ta misserijetna, illi imħabba fl'esempju taħħom, imħabba fil cliem u ix-xogħol, taħħom, mid-demem taħħom ħarget dina il kdusija f'dina l'art tant sabiħa. M'intomx tisimghu intom lehen ta talb fer-vorus ħiereġ mill'okbra taħħom, jitolbu illi il għatx tal Eũcaristia, li għandu dana il poplu tal Inghilterra, ġigi fl'aħħar maktuħ, u li il fidi tal Lvant u tal Punent fuk is-Sagrament tall Eũcaristija targa tigber f'dana il pajjiż, li huma tant chienu iħobbu? Ma naraũx aħna jitharrec il għadam taħħom, meta aħna ingeddu it-tifchira tal fidi antica taħħom? Aħna nafu illi f'daũc iz-żmienijet, il Cbarat tal Universitajet u l'Imħallfin ta dina l'art, kabel ma chienu jagħmlu xi haġa impurtanti, chienu jintakghu flimchien, u mixħutin f'riglejn l'artal, kud-diem il poplu collu, chienu jitolbu il Gesũ

Sagramentat. U ma insibux aħna esempji stess ta slaten, illi tant ħabircu f'dina l'art, biex jibnu cnejjes, izejjuhom, jagħnuhom ad unur tas-Sagrament imkaddes? Saħansitra kabel is-sena illi fiha il Papa Urbanu Erbgha bagħat f'dana il pajjiż Pittri Apostolici tiegħu, ma insibux jeũũilla id-draũa f'ost il poplu tal Inghilterra, illi joħorġu is-Sagrament bi processjoni solenni mat-riekat? Il cħir arciskof ta Canterbury Lanfranc, li rebaħ is-Sultan Berengarju, ħallielna descrizzjoni sabiħa fuk daũna ic-cerimoniji.

Oh, li chiecu il-lehen tagħna isamma il-lehen tagħcom, o Venerabbli Raghajja tal ingħoddi; il-lehen tagħcom, o Slaten nobbli tal Inghilterra; chif ucoll il-lehen tagħcom o Apoptli kaũũija ta dina l'art, minn Agostinu sa Cuthbert u sal Cardinal Fisher, mis-Sultan Edhelbert sal aħħar Sultan Catto-licu tal Inghilterra! Oh, li chiecu il-lehen tagħcom iservi ta incuragġiment għan-nisel tagħcom, oh li chiecu dana il-lehen jinstama f'ũdnejhom, isemmilhom il misteru tal imħabba, u ifaccarhom fil-miraclu tas-sacrificcju tal kuddiesa, illi intom stess offretu l'Alla, jeũ smajtu, u bosta drabi bid-dmuħ f'għajnejcom! Oh, li chiecu il-lehen tagħcom baka jinstama fostna u imexxina biex nieħdu mil mejda tat-tkarbin il forza tagħna! Oh, li chiecu nergġghu nisimghu il-lehen taħħom, illi ighidilna flimchien mad-Duttur tal Cnisja il Venerabbli Beda, u tant għorrief u kaddisin ohra *«Chemm ħija ta saħħa għall'insara collha id-draũa tat-tkarbin ta cull jum.»*

Halli, immela, nippruvaũ, scõnd il forzi tagħna illi ngħakkdu dina il catina tat-tradizzjoni, ngħakkdu il ħolok prezjuosi ta dina il migemgha sabiħa mal ħolok ta kabel, illi it-tifchira taħħom f'dana il pajjiż, l'ebda żmien ma għandu il kaũũa li imissha.

F'li stess ħin, bħala rahan ta dac il frott li għandu jingabar minn dana ix-xogħol tagħna, u bħala rahan ta dic il barca li nix-tieku mil kalb tagħna tinxtered fuk dina il għažiża Inghilterra u fuk l'artijet collha li hi ticçamanda mad-dinja collha, tinzel il Barca Apostolica tal Papa fukcom ilcoll, u fuk daũc collha illi ħãdu sehem magħcom f'dana il Cungress, Barca illi għandi l'unur li naticom fl'isem u fl'aũtorità tal Imkaddes Papa. (Jissocia) DUN ANTON VELLA, D.D.

*Cappillan ta ħal Luka.)*

## Cunferenza fuk il Ligi Criminal.

*(Jissocia man-numru 44)*

Imma, nistħajjilcom tistaksuni, liema hi, scõnd il Ligi, l'ingjurja vaga u liema hi l'ingjurja specifica? ... Haġa ħafifa. L'ingjurja vaga—l'insolenza—hi mita tghid fuk bniedem cliem jebes, iżda mingħajr ma 's-semmilu fattijet: per esempju, tghajjru *ħalliel, briccun, spjun, lagħab, sacran, vagabõnd, maħmuġ* u ħuejjeġ hecc (cliem fl'ajru); l'ingjurja specifica—malafama—mita 's-semmilu fatt: per esempju, tghidli li *serak it-tali haġa mił-tali banda* (bħallichiecu li *ħatuf lira minn fuk il banc tal botteghin tal Unjoni Catto-lica*)—jeũ li mita chien xhud fil caũzi tat-tali, għamel giurament falz—u x'naf jen.

Fl'aħħar nett, irrid infissrilcom li, scõnd il Ligi, l'ingjurja, zghira jeũ cbira, ġigifieri *insolenza* jeũ *malafama*, tigi dejjem iccundannata, għalavolja mita ũiehed icun kãl il veritã, jeũ icun għamel l'ingjurja fis-sacra, jeũ icun samaħħa minn haddieħor u tenniha. L'ingjurja hemm dejjem, mita il Magistrat jidhirlu li min kãlha, kãlha biex iũagġa lil dac l'icun.

Issa ngħidu chelmejta fuk il *Prescrizzjoni* u fuk l'*Appell*, li għandhom x'jaksmu ħafna mal *ingjurja*, għax, chif għedtilcom, jen għa-

zilt dan l'argument imħabba fiha—u nispiçcaũ.

Il *Prescrizzjoni* digã semmejniha b'isem ieħor: il *Prescrizzjoni* hi iz-żmien li għandna biex nistghu nitolbu sodisfazzjon bil Korti ta xi tort l'icun sarilna. Għedtilcom *ta xi tort* għax kieghdin nitchellmu fuk il *Criminal*: li conna kieghdin nitchellmu fuk ic-Civil, cont ngħidilcom *ta xi jedd* jeũ ta x'interest. Imma, biex nistghu aħjar, nibkghu sejjrin bil *Prescrizzjoni tal ingjurja*.

Il *Prescrizzjoni*, tcun ta tliet xhur, jeũ ta sena, jeũ ta sentejn, chif għažilnihom kabel, tibda dejjem għaddejja mindu ġigri il fatt, mhux mindu nisimghu biħ. Ġigifieri, jecç ũiehed, per esempju, kãl li jen ħalliel fil bidu t'aũissu li għadda u il biçca ũaslet f'ũidnejja illum, jen ma nistax inharrcu, għax għaddeũ it-tliet xhur; inchella, esempju ieħor, jecç ũiehed mincom ighidli ħalliel f'ũieci u jen inharrcu bla telf ta żmien, imma hu jilħak isifirli kabel ma tasallu ic-citazjoni u ma jargax ġigi Malta sa-chemm ighaddu it-tliet xhur, iz-żmien ighaddi favur tiegħu u ma naghmillu xejn.

Imma il *Prescrizzjoni* tista tinchiser u iz-żmien jargã jibda ighaddi minn ġdid cull mita min icun għamel l'ingjurja jistkarr li għamilha u cull mita tmurlu carta tal Korti fuk dic l'ingjurja, basta tasal f'idejħ chif trid il Ligi.

L'*Appell* li għandna haũn Malta mil caũzi tal *Criminal* m'hux ta min jiftaħar biħ. Il Gvern dãm snin cbar ma iridx idahħal l'*Appell criminal* fil Ligi; u, imbagħd, dahħlu zopp minn cull-imchien. L'eũuel nett, l'*Appell* isir kuddiem Imħallief ũiehed, mentri imissu isir kuddiem tlieta, bħalma huma l'appelli tal caũzi tal Krati ta fuk, għax bniedem jistã bniedem: u dac li jakta ũiehed ma għandux iũakkgħu ieħor. It-tieni, imissu isir kuddiem tliet Magistrati, bħalma chienu dãri l'appelli taç-Civil tal Krati t'isfel, mhux kuddiem tliet Imħallfin, biex jistghu icomplu jiddefenduħ daũc li icunu iddefendeũ il caũza mill'eũuel, għax bħalhom ma jista icun jaf ħadd il ġrajja collha minn għankudhom. U, fl'aħħar, imissu icun *Appell Generali*, bħalma hu fiç-Civil, ġigifieri li jista jappella cull min jidhirlu li ġiè mokrus b'sentenza li ħa. Chif tinsab issa il Ligi, min jeħel jista jappella: iżda min ma jirnexxilux iũahħal, ma jistax. Dan m'hux seũũa: u, biex taraũ għaliex, narġġghu nitchellmu fuk l'ingjurja. Nieħdu esempju: jen ngħajjar il ũiehed mincom b'zeũġ chelmiet ta semplici *insolenza*, ngħidu aħna *nassies, ghiddieb*. Jecç nigi imħarrec u il Magistrat iũahħalni imkãr *tmintax irbigħei*, imkãr *tũiddiba li ma narġax*, jen, scõnd il Ligi, nista nappella! Imma jecç ũiehed mincom imur ighid jeũ ighajjarni f'ũieci li ġiè għandi biex inserviħ f'caũza u jen mhux biss inxtrajt u telliftu dic il caũza għal tal apposta, imma çħadtlu carta tal impurtanza li fdãli f'idejja u srakthielu, għalchemm tcun malafama cbira, chiecu il Magistrat, jeũ għax jidhirlu li ma għandix provi biż-zejjed, jeũ għax ma iridx jemmen ix-xhud tiegħi, jeũ għax ma jifhemx il caũza seũũa, jeũ għax irid jagħmel hecc (ilcoll aħna bniedmin), ifettillu jilliberah minn dic l'ingjurja collha, jen, scõnd il Ligi, ma nistax nappella!

Fiç-Civil, jecç inharrchec għal xelin u il Magistrat ma jiccundannax, nista nappella, għax fiç-Civil hemm l'*Appell Generali*; u fil *Criminal*, jecç inharrchec għall'onur tiegħi u il Magistrat ma jiccundannax, jen ma nistax nappella, għax fil *Criminal* m'hemmx *Appell Generali*. L'icchen interest tal bũt stmat actar mill'akũa onur!

Imm'aħjar niekfgħu haũn għax inchella ma nafx fejn nibkghu sejjrin. Fuk il Ligi tal

Criminal nistghu naghmlu hamsin *Cunferenza* u incunu dejjem ghadna nibdeu. Jen ridt naticom biss bhal hiel echejchen tal actar hujjeg li ghandcom tcunu tafu u nifhem jen li inkas irnexxieli. Izda, giet chif giet, kabel ma ninfired mincom ghandi id-dmir nghidilcom li il Ligi, toghgobna jeu le, jahtieg nobduha bil kalb, chif tghallimna l'euel nett ir-Religion Imkaddsa taghna u imbaghd chif jixrak lil poplu tas-seu il-kuddiem ficiviltà, ghax inchella, f'loc il *vera libertà*, li taghmel hecc cbir il bniedem, icollna dic id-*dissubbidienza* li chellimcom tant tajjed fukha bhal illum hmistax Monsinjur Vigarju. L'Autorità ghandha tigi obduta u il Ligi ghandha tghaddi dejjem tahha. Il Magistrat stess marbut mahha u ma jistax jillarga pass minnha, inkas mita, forsi, geuua kalbu, ihoss li fiha xi hağa ma toghgbux. Il Ligi jaghmluha il bniedmin u il bniedmin m'humieix infallibbli: mela, m'haunx, forsi, Ligi fid-dinja bla nicta. Imm'ahna ghandna dejjem id-dmir li nobduha, ghax jebba chemm tcun jebba, Ligi! *Dura lex, sed lex!*

Taghna, imbaghd, chif ighidu l'akua Chit-tieba geuuiena u barranin, hi uahda mill'ahjar *Ligijet Criminali* tal Ewropa.

Mita nghidu *il Korti*, jigifieri *il Ligi*: u il kima li natu lill Korti ma 'ncunux natuha lil dac il Magistrat li icun hemm dac il hin jakta il cauzi, imma lill Hakk li icun kieghed jaghmel minn hemm fuk. Ghalavolja, forsi, il Magistrat, bhala bniedem, ma icunx joghgobna ghamilu, ghandna dejjem natuh hemm fuk il kima li tmiss lill Ligi.

Minghajr xejn dubju, ura l'Autorità tal Cnisja, tigi dic tal Gjustizzja: u bhalm, per esempju, fil Vigarju u fl-iskof ma ghandniex nara u il persuna ta Monsinjur Attard u ta Monsinjur Paç, imma is-Setgha Mkaddsa tal Cnisja Cattolica fuk ruhna, u ghandna inbaxxu räsna ghall Cmandijet li jigu minn dic is-Setgha, jec ma rridux li incunu mifrudin mir-Religion taghna bhal fergha mejta li tinhasad mis-sigra; hecc ucoll, fil Hakk tad-dinja, ma ghandniex nara f'dac il Magistrat li jitla fuk it-tribuna biex jakta il cauzi il persuna tat-tali Avucate, li, forsi, mita jinzel minn hemm fuk, nistghu insibu bhala bniedem imtabba daksna u actar minn'na, imma fih ghandna nara is-Setgha tal Gjustizzja, scond il kima li tmissu bhala Autorità.

Nispiçca b'dan il hsieb, li nixtieq nistampah fi klubcom: M'hux biz-zejjed li natu gie u kima lill'Autorità tal Cnisja u tal Korti, billi nobdu ahna bil kalb collha il Cmandijet tahhom: imma jahtieg nghallmu lil min jaf inkas minn'na chif ghandu jistmahom, jobdihom u ihobbhom!

G. MUSCAT-AZZOPARDI.

## Dichiarazjoni

### LI TITLOB OHRA.

L'euel nett, is-Sur *V. C.*, li chiteb articlu ta colonna grassa fil *Malta taghna*, biex iuegeb ghal zeug chelmiet li ghedna ahna fuk il meut tas-Sur Carm Bezzina (Alla jatih il Genna), ghandu icun jaf, hu min hu, li id-Direzzi joni tal *Habib* ma ticteb katt b'intenzjoni hazina; u chiecu hu, bi cliem actar educat, baghat dic id-dichiarazjoni ilna, ahna conna ingibuha fil *Habib* bil kalb collha, biex jara uha il Karrejja taghna, mhux ghax hemm bzonn, ghax ahna ma ghedna xejn minn dac li uahhal f'rasu hu, imma biex nuruh li ma chellna *ebda intenzjoni hazina*. Chif jista icollna intenzjoni li noffendu il min ma nafuhx? . . .

Jec il familja tas-Sur Bezzina iddispjacija b'dac li ghedna, ahna jiddispjacina uisk actar li, minghajr ma ridna, tajniha dan iddispjacir: u nghiduh minn jeddna, bhala

insara u bhala galantomi, ghax hecc inhossu f'kalbna u hecc ucoll jixrak lill *Habib*. Imma nargghu intenu li, mita ctibna dauc il chelmiet, chellna hsieb imkaddes f'mohhna, hsieb uisk actar gholi minn dac li tuebbel bih is-Sur *V. C.* ghalina—mhux il hsieb li nid-dubita mir-Religjon tas-Sur Carm Bezzina u minn chif chien jaghmel id-dmirijet tieghu ta Cattolicu, hujjeg li ma chellniex id-dritt nindaflu fihom u chiecu chellna inkas sata jigina id-dubju fukhom, ghax ahna u la conna nafu min hu is-Sur Bezzina, u la li hu mil Birgu, u inkas li ghandu il familja—imma il hsieb biss li, mita uehed imut barra minn pajjizu, fi sptar protestant, forsi ucoll minghajr ebda Cattolicu ma duaru, jista isib-ruhu, contra kalbu, imcahhad mil ghodda t'Alla u midfun f'cimiteru tal protestanti!

L'ebda *misteru*, mela, ma chien hemm fl'articlu taghna—l'ebda *intenzjoni hazina*—l'ebda hsieb li niddubita mir-Religjon tas-Sur Bezzina u li noffendu il familja tieghu. Il *Habib* jahsibha ta *habib*—ta *habib* Cattolicu u galantom. U dan il mument ma ihossx hliet dmir uehed: id-dmir li jitlob il Karrejja tieghu collha biex ifarrgu bl'orazzjoni joni ta hhom ir-ruh ghaziza tas-Sur Carm Bezzina u li jati il ghomor lill familja tieghu collha.

### Fiex it-taljan ma jakbilx mal-malti

(*jissocta man-numru 42*)

Il-pronomi mehmuzin accusattivi jsiru dattivi billi jiehdu kbilhom il-consonanti *l*, li hi l-preposizzjoni *lil* imkassra. Ara HATAF*ni* u HATA*li* (floc HATAF*ni*): HATF*ec* u HATAF*lec*; HATF*u* u HATAF*lu*; HATAF*ha* u HATF*il*ha; HATAF*na* u HATF*il*na; HATAF*com*; HATAF*il*com; HATAF*hom* u HATF*il*hom.

It-tliet pronomi accusattivi tat-tielet persuna, mehmuzin ma' verbi, jistghu jehimzu maghhom pronom fid-dattiv ta' cull persuna li tcun: u haun il-pronom femminil *-ha* jsir *-hie*: ara RA*ha* li b'dattiv issir RA*hieli*, RA*hielec*, RA*hielu*, RA*hielha*, RA*hielna*, RA*hielcom*, RA*hielhom*;—il-pronom maschil *-u*, chif jidher ma' chelma tispicca b'consonanti, je u *-h*, chif jidher ma' chelma tispicca b'vocali, jsir *-hu*: ara s-singular *serku* u il plural *serkuk*, li b'dattiv jsiru SERAK*huli* u SERKU*huli*; SERAK*hulec* u SERKU*hulec*; SERAK*hulu* u SERKU*hulu*; SERAK*hulha* u SERKU*hulha*; SERAK*hulna* u SERKU*hulna*; SERAK*hulcom* u SERKU*hulcom*; SERAK*hulhom* u SERKU*hulhom*; u il-pronom plural jibka' chif icun: ara NADDAF*homli*, NADDAF*homloc*, NADDAF*homlha*.

Il-provi, li l-pronom accusattiv *-u* mad-dattiv isir *-hu*, huma dauc li juruna li ghandna nictbu *h* fil pronomi *-ha* u *-hom*, jigifieri:—(1) il-vocali ta' kabel l-ahhar consonanti tal-verb, li jec in-hi bla accent nafuha tibka' flocha, meta ura dic il-consonanti l-euel ittra li tersak tcun consonanti, bhalm tibka' meta l-accusattiv jinghakad mad-dattiv: ara SERAK*hieli*, SERAK*homloc*, SERAK*hulna*; u li tghib meta ura dic il-consonanti l-euel ittra li tersak tcun vocali, bhalm tghib fil plural *serku*, *serkuli*, *serkulec*, *serkulcom*, *serkulhom*, *serkulna* u fis-singular *serku*, *serkec*, *serket*, *serkilna*, *serkilcom*, *serkilha*, *serkilhom*; (2) iz-zeug consonanti *gh* u *h*, li flimchien nafuhom jistemghu bhal *hh*: ara *samagh*, li b'accusattiv maschil issir *samaghu* (imkassra minn *samaghu*) u b'dattiv ma' l-accusattiv issir *samaghhuli*, *samaghhulec*, li jistemghu *samaghhuli*, *samaghhulec*, bhalm kishom *hh* jistemghu il-consonanti *ghh* fil chelmiet *samaghhieli*, *samagghomli*, *taghha*, *taghhom*, *maggha*, *magghom*.

(*Jissocta*)

G. VASSALLO.

## GMIEL U CRUGHA TASSIGAR.

Illum insemmu ftit fuk xi holkien u'l gha-geb taghhom: nghazlu ghaldakshecc is-sigar!

Kabel xejn ati dakka ta ghajn lejn il gmiel u il ghakal tal ghasafar, isma il ghana helu taghhom, gib kuddiem ghajnejc il geb-bieda tal bhejtem f'kabilhom, ahseb ftit fuk il ghamla misluta u fuk ruhha ta xi animal-mali u hares lejn it-tokol u il ghamla tal biza ta xi ohrajn, hares ftit lejn kiegh il bahar fejn, fil himda u fid-dlam, tara jicçak-lak u izigg hut l'izjed cbir. Izda m'hux biss fis-saltna tal animal-mali ahna nara ghegubijet, imma fis-saltna tas-sigar ucoll!

Il bidu tas-sena, chif ighid Marion, hua bhaz-żernik ta jum sabih; il ferh tar-rebbiegha ikajjem mir-rkad in-natura immantra u isebba bi gmiel gdid lid-dinja mnezzgha mill'id harxa tax-xitua; uec is-sema jarga jigi f'tieghu, il chula ticsi ix-xefak collu, in-nahal izieghel bil blanzuni tas-sigar, ix-xemx mil gholi tahha titfa ir-raggi tal hajja, il hxejjex ihaddru, sigar u uard jicçakalku ghan-nifs tal hajja gdida, u sa mill'ahhar hzu tal hxejjex ta fuk l'igbla sax-xghari mimlija hdura, il ferh u id-daul juru ma cullumchien il ftuh tar-rebbiegha, u il bniedem mistghageb fih in-nifs igholli il hsebijet tieghu il-fuk u minn kiegh kalbu ighid:—*Icun imbierec ghala dejjem il gherf tal Mulej Alla taghna!*

U x'icun katt jec mal hsieb ta din icçaklika cbara tan-natura, jissieheb il hsieb li tara il ftie-tak collha tal hxejjex? . . . Ma hemmx zeug xorta ta hxejjex li jimxu fl'istess triek: sa mil hruq tal euel uerkat jibdeu jatu dheriet godda.

Xi sigar hiemda izommu mohbija li nur taghhom, ohrajn donnhom m'humieix mah-luka hliet biss ghall gmiel, u juru kuddiem il ghajnejn mgghammxa tal bniedem iz-zina li bil uisk tilma tal ghana u il cburija taghhom: ohrajn jidhru ucoll ta bixla uisk ghaklija.

Izda id-dheriet tal ghageb ta leunijet u ta tlellix, ta toscu u ta fiiha, jinsabu fl'i msağar ta fejn ix-xemx titfa dritt ir-raggi taghha. Jinhiegh li uehed jakra ix-*Scene della Natura* ta Humboldt! Hemm nara mad-Demis li il hajja u il hdura huma im-xerrdin ma cull-imchien. Iz-zuc tas-sigar collha jidhru ilelxi b'li nur, jixxabtu, jidflu go xulxin u jixxeblu, bhalm huma il uard tal passjoni, il uard ahmar li jixxeblec, is-sigra tal bzar, il vanilja . . . Xi zuc cbar, mghobbija u micsijn b'li nur, jidhru ilelxi mil bghod bhal kausalla, homor, hodur, cohil, sofor u bojod. Fin-nahat tal ghadajjar jicbru ferm il uerkat taualin, cbar u sbieh tal *elicornji*, li minn xi dakkiet joghleu minn 8 sa 10 tixbar je izjed, li b'uard imzeu-ak, dakka ahmar jati fl'isued u minn xi dakkiet ahmar nar. Zuc cbar ferm tal *brumelja* li li nur tahha hua bhal spica li jici is-sigra minn fuk s'isfel, sa ma tmut, ura li tcun ghaxet ghal hafna snin, u mbghad imsabbta mir-rih taka fl'art bi hsejjes cbar. Eluf ta xtieli li jixxeblu ta cull daks, mil-l'irkak sal ehxen uahda, li minn xi dakkiet icollhom iz-zuc taghhom hoxnin daks coxa ta bniedem, u li l'ingam taghhom icun jebes u marsus daks iz-znied, ma dana collu iduru ma sigar ohra u joghleu sal kuçcata tagh-hom, fejn jaghmlu uard u frott bil gziez, minghajr ma l'bniedem icun jista jilhakhom.

Ohrajn minn daun is-sigar ghandhom ghamla uisk stramba, li ma tistax tarahom minghajr ma tistghageb. Il *bassisterji* jinbarmu ma sigra, din is-sigra svinturata tmut, titfarrac u issir trab . . . Is-sigra tmut: izda jibkgghu il uakkafiet tal ohra li tinbaram maghha, hodur u mimlija uard, li geuua daun il uakkafiet il meut tcun ghadha tgherrem is-sigra l'ohra.

Izda il gmiel tas-sigar hua fil uard.

(*Jissocta*)

G. MICALLEF-GOGGI.

## Ma d'uar il Gzira.

L'eüel nett, xtakna infissru lis-Sur *Fiurett* li il Poeżiji tal *Cuncors* chellhom jinbaghtu lid-Direttur tal *Habib*, mhux lil üiehed mil-l'Imhallfin. Daün chellhom biss jaghmlu hakk mil Poeżiji li iresskilhom kuddiemhom id-Direttur, minghajr ma jaraü xejn kabel ma jinkatghu mieghu it-tnejn flimchien. Imbaghd, irridu ngħidulu ucoll li *it-tieni* Poeżija tieghu üaslet üara li chien ghalak iżmien, anzi chien digà intaghta il Premju u chienu digà inħarku il Poeżiji telliefa collha. U, fl'ahħar, inħabbrulu li, jecch irid hu, il *Habib* igiblu, seüa bil veru isem tieghu u seüa bil lakam jeü kaddis ta *Fiurett*, chif joghgbu, *it-tieni* Poeżija li baghat, basta juri-ruħu mad-Direttur.

—Nizzu-hajr lis-Sur Nutar Alfredu Carbone u lis-Sur Salv Zammit, Agenti haün Malta il üiehed tal Cumpunija ingliza *The Northern Assurance* u l'iehor tad-Dar taljana *Fratelli Branca* (Milanu), li ghogobhom jatuna Almanacc cull-üiehed.

—Il Canöncu-Onurarju Dun Güann Porsella P.E.P., is-sena sejjer jargà jahdem il Presepju li, darb'oħra, chien hadem flimchien mal Cavalier Toninu Muscat-Fenech (Alla jatiħ il Genna): dac il Presepju li chienu marru ħal Kormi biex jaraüħ saħansitra il Gvernatur, l'Iskof, l'Armiraħ u bosta Cbarat oħra. Nirriccmandaü lill Karreja tagħna li ma jibkgħux ma jakbzux kabza sa hemm. L'eüel nett, ghax il Canöncu Porsella m'ħux Dilettant, imma Artista ta dan ix-xoghhol, Artista li chien joghgbol bla-kies lill Cavalier Muscat-Fenech; u, imbaghd, ghax il flus li sejrin jilkalghu bis-soldi miż-zjajjar ta dan il Presepju għandhom imorru għal li spejjes cbar tal Cungress Internazzjonali tagħna—u għal hecc, bi ħsieb sabiħ u ghöli, il Canöncu Porsella is-sena ried isemmi ix-xoghhol tieghu *Presepju Eücaristicu*.

—Nizzu-hajr lis-Sur Tonin Cremona ta cull-ma chitbilna u tas-setgħa li tana biex nifħu l'ittra tieghu u üara li naraü ismu ingibuħ taht is-Sunett. Għal din il gimgha ma chienx fadlilna üisa u id-dieħla irridu ingibu il Poeżija tal *Cuncors*: imma, mbaghd, icun imiss lilu.

—Nafu minn fomm li stess Arci-Iskof li il *Lakgha il Cbara* tal Cungress issir tas-Sliema, għand is-Salesiani, mhux Birchircara.

—Nizzu-hajr lis-Sur Güann Dingli, Proprietarju tal *Coronation Library* (strada Vescovo, numru 135) u ħabib għaziħ tagħna, li ghogbu jirrigalana *Taccüin* grazzjus ħafna.

—Is-Sur Düard Galea, bhala Procuratur tal bini tal *Cumpunija tal Erüeh Imkaddsa tal Purgatorju* (tal Belt), jilka id-dar tieghu, strada *Cristoforo*, numru 174, sal 21 ta dan ix-xaħar, *Offerti* magħluka għall *chiri* ta tliet *Appartamenti* fi strada *Aquila*, numru 10, u ta mezzanin fi strada *Ospedale*, numru 40. Izomm, għall Cumpunija, il jedd li ma jokghod għal ebda *Offerta*.

—Fuk il *Fiera* li saret fi-Circlu tal *Unjoni Cattolica* nitchellmu il gimgha id-dieħla: illum ngħidu biss li, imbieca minn Monsinjur Attard, bhala Vigarju tal Arci-Iskof ta Malta, giet mistuħa nħar is-sibt, fl'erbgħa ta fuk nofs in-nħar, üara *Discors* cħejchen tal President Lanzun, li nixtieku nistghu ngibuħ chelma b'chelma, ghax jisüa mitklu deheb, mill-Onurabbli Controllur Pace-Bardon, bhala Cap tal Carità f'daün il Gzejjer. Min jaf aħjar minnu x'in huma il bzonnijet tal had-diema u tal fokra?...

—Għad li fuk kalbna, fl'ahħar mument chellna innakksu ħafna mill' *Aħbarijet ta Barra*.

Mil LUCERNA TAL HAJJA.—37 Xhieda ta indiema tajjba huma il ħarba ta fejn dari cont taka fid-dnub u it-tisüija tal ħsarat li tcun għamilt.

## Ma d'uar id-dinja.

*Turchija*—Għalchemm li Stati tal Balcani iffirmaü l'armistizju sabieħu icunu jistghu ighakkdu il paci mat-Turchija, il Grecja, li ma iffirmatux, bakghet tcompli il güerra. Hi infatti bil flotta taħħa ħabtet tibbom-barda il belt Güannina.

Hames bħejjeħ tal güerra deħru ucoll kuddiem id-Dardanelli, bhala theddida.

Is-Serbja, il Montenegro u il Bulgarja, chemm ucoll it-Turchija għazlu id-deligati taħhom għall konferenza tal paci, u għa collha telku għall Londra, fejn għandha tcun il lakgha, li fiha tieħu parti ucoll il Grecja, ghax fl'ahħar siegħa, chif ighidu, sejra tiffirma hi ucoll l'armistizju.

Il Griegħi tal għira Symi meħuda mit-Taliani lit-Turchija, għamlu lakgha fil Cnisja ta San-Güann, fejn iddichjaraü li huma jappartienu lill Grecja u gharrfu dan lill Gvern Taljan, hedduħ li jecch hu iħali it-Toroc jinzlu fl'art taħhom huma iduru contra li stess Taljani u üisseüħ ucoll li għa jinsabu elf ruħ armati taht il cmand ta kassis minn Creta.

Il Montenegrini, billi it-Toroc chisru l'armistizju, iddichjaraü Scutari barra mil condizzjonijet, u f'Tarabosc attaccaü it-Toroc li tilfu üisk.

*Inghäterra*—L'Armiraħ Sir Francis Bridgeman, l'eüel Lord tal Armiraħjat, irtira mis-servizz, giè mgholli Gran Cruç tal Banju u minn f'löcu giè magħzül l'Armiraħ Princep ta Battemberg.—Il Ministru Churchill ighid li l'Armiraħ Bridgeman ħalla l'ufficju tieghu, ghax üisk marradi, izda oħrajn ighidu li hu ħalla għaliex ma chienx jiftiehem mieghu fil Politika.

Xjoperu gdid infexx fost in-nies tal ferrovija, u kieghed jagħmel ħsara cbara l'Inghiterra—għaliex jippretendu li üiehed minn shabhom giè iccundannat mil Magistrat bhala sacranazz, u imħecci mis-servizz bla ħtija.—Minn Londra inbghat Magistrat iehor, sabieħ jargà jeżamina il fatt u hecc jicquäeta daüc in-nies li ilcoll jarğghü imorru ghax-xoghhol taħhom. L.M.C.G.

## Otello.

Nħar il Hand, 8 ta Dicembru, il Cumpunija *La Concordia* tāt fi-Circulu tal *Unjoni Cattolica* dan il cbar Dramm ta Shakespear, migjub bil Malti üisk tajjeb minn A. Adam. Chif jixraklu, dan id-Dramm għadda lill'oħrajn collha minn collox: minnies, mil lbies, mil precisjoni tax-xoghhol, mid-dmir tal Atturi.

Fuk in-nies ngħidu biss illi il cbara sala ma üesghetx iżjed u bosta bakghu bla biljett ghax talbuħ tard; fost in-nies, imbaghd, il biçca il cbara chienu ta grad ghöli fis-Società.

Il lbies tal Atturi chien verament sabiħ, għalavolja xi uħud minnhom, bhall Otello u Desdemona, biddlu erba' darbiet ma tül id-Dramm.

Ix-xeni (specjalment is-Sala), maħdumin tajjeb üisk minn Mastru Ninu Fenech, il landier ta strada Santa Lucija; u il meccanizmu taħhom, specjalment fil Prologu u fl'ahħar att, li hu il ghakda ta collox, tasseü ta min ifahħaru u jati prosit lis-Sur A. Argento li tant thabat biex jirnexxi.

L'Atturi għamlu collha dmirhom üisk tajjeb; izda biex ma incunux tül ma nistghux insemmu ħliet il principali, cioè Brabantju, Otello, Jago, id-Doge u Desdemona.

Is-Sur G. Mercieca għamel ta missier Desdemona fil parti tas-Senatur Brabantju u chien f'löcu üisk, specjalment kuddiem id-Doge, meta jieħad bil corla il bintu.

Otello, is-Sur Argento, issupera tabilħakk lilu in-nifsu, specjalment fil Prologu fir-raba u fil ħames att, fejn irid jagħmel tant attenzioni, taht l'eccezzjoni li icun jinsab fiħ.

Jago, is-Sur L. Scicluna, chien veru Jago fil parti difficultusa tieghu u għaraf izomm dejjem, mil bidu sal ahħar, dic il calma tant necessarja għal min irid inassas u ma jurix il velenu ta kalbu.

Id-Doge, is-Sur C. Cremona, chellu parti zghira, imma għamilha bil ghakal tas-seü.

Desdemona, illi nistghu insejħulha l'eroina tad-Dramm, għad-delictezza ta azzjoni li għandha, chien is-Sur Oreste Cumbo u irnexxielu verament bil prattica u bil ħila cbara li għandu illi f'xi punti ibicchi il cullhadd, specjalment fit-tielet, ir-raba u iżjed fil ħames att.

Tajjeb ucoll Cassju, is-Sur G. Dimech; Rodrigu, is-Sur E. Camilleri; Montanu, is-Sur E. Cremona; u Emilja, is-Sur A. Borg. Tajjeb cullhadd u natu prosit chif imiss lill brava cumpunija *La Concordia* tas-success cbar li għamlet fi drammat hecc difficulti u delicat.

Chif spicča l'ahħar att, ir-*Reviżur* tal produzzjonijet teatrali fl'*Unjoni Cattolica*(\*) fiehem lin-nies presenti illi l'*Otello*, għalchemm fiħ ħafna ħuejjeħ ta min jistmerrhom, fiħ ucoll scola, cioè moralità üisk cbara u sabiħa għal min iħares chif spicchat ħajjitha Desdemona, għaliex iddisprezzat il missierha; għal min iħares lejn *Otello*, chif üera-ruħu salvagg għat-tnassis li għamlulu, għaliex, ta Għarbi li chien, ma chellux dac id-daül illi ir-Religjon ta Gesù Cristu tati fil momenti tad-difficulta, biex nagħilbu cull passjoni; għal min iħares lejn Jago u jara fit fukħiex in hi poğgjuta id-dinja, cioè fuk it-tnassis u l'ipocrisija. Cullhadd ħa pjacir cbar f'din is-sabiħa u utili lezzjoni u applauda chemm felaħ.

VERAX.

(\*) Ir-*Reviżur* ta cull-ma isir fit-teatrin tal *Unjoni Cattolica* hu Monsinjur Canonico Gaüci: u, għad li hu mghobbi bix-xoghhol ta Segretarju General tal Iskof, bil Catedra tal Latin fis-Seminarju, bid-dmirijet li għandu il Liceo, bil Cör, bil Pulptu, bil Krar tas-Sorijet f'li Stituti tal Carità u b'mit taħbit iehor, ma tghaddix lejla li ma imurx idur bid-Dilettanti tal *Unjoni* u jakra maħhom il produzzjonijet li icollhom jagħmlu, biex cull-ma isir minnhom jifflieħ b'rekka cbara.

ID-DIREZZJONI.

### Unjoni Cattolica "San Giusepp".

Nħar il hadd li gejj  
22 tax-xaħar, fit-8 ta bil lejl  
GÄNNA DARC—dramm b'erba' atti.

FRANGISCU GALEA,

tfajjel ta tmin snin u nofs, miet, üara marda tüila, ir-Rabat ta Għaüdex, nħar il ħamis li għadda—jeü, biex ngħidu aħjar, għalak ghajnejħ għal din id-dinja u fetahhom fl'oħra, fejn, daks chemm chien tujjeb fil milja tal ħajja u marbut mar-rieda t'Alla fuk is-sodda tal meüt, nittamaü li kieghed digà fis-serħ tal Genna.

### MOGHDIJA TAŻ-ZMIEN.

#### XARADA.

Ixrob l'eüel: u l'articlu  
malti bl'iehor dejjem sib:  
chif bit-tielet għandec tieħad,  
hecc minn basla r-raba gib.  
Chemm ighanni u chemm ilablab;  
collu f'salt, fl'ajru u fil krib.

GINU.

L'ahħar X'JEN?, chien:

RIXA.

Ma giebuħ ħliet ir-Reverendu Canonico Dun Salv Tartaglia, mil Belt, u is-Sur Düardu Grima, minn San-Laürenz ta Għaüdex.